

## CHAPTER 3: UNITY CONSCIOUSNESS

vasiṣṭha uvāca

dinānudinamityeṣā svātmnārāmatayā tayā  
nityamantarmukhatayā babhūva prakṛtisthitā 1  
nīrāgā nirupāsaṅgā nirdvandvā niḥsamihitā  
na jahāti na cādatte prakṛtācārācārīṇī 2  
paritīrṇabhavāmbhodhiḥ śāntasamdehajālikā  
paramātmamahālābhaparipūrṇāntarātmanā 3  
viśrāntā suciraṃ śrāntā ghanalabdhapadāntare  
sarvopamātītayatayā jagāmāvyapadeśyatām 4  
iti sā bhāminī tasya cūḍālā varavarṇinī  
svalpenaiva hi kālena yayau viditavedyatām 5  
yathāyamāgataḥ kaścijjāgataḥ spandavibhramaḥ  
tathā viliyate sarvaṃ tattvajñānavati svayam 6  
adr̥ṣṭasakale śānte pade viśrāntimetya sā  
rarāja śaradacchābhramāleva gatasam̐bhramā 7  
anākulā samālokamasam̐bandhātmanātmani  
jaradgavīva śailāgraṃ satṛṇaṃ prāpya sam̐sthitā 8  
svavivekaghanābhyāsavaśādātmodayena sā  
śuśubhe śobhanā puṣpalatevāminavodgatā 9  
atha tāmanavadyāṅgīm kadācitsa śikhidhvajaḥ  
apūrvaśobhāmālokya smayamāna uvāca ha 10  
bhūyo yauvanayukteva maṇḍiteva punaḥpunaḥ  
adhikaṃ rājase tanvi jagadrājavati yathā 11  
prapītāmṛtasāreva labdhā labhyapadeva ca  
ānandāpūrapūrṇeva rājase nitarāṃ priye 12  
upaśāntaṃ ca kāntaṃ ca dadhānā sundaraṃ vapuḥ

abhibhūyendumāyāsi śriyaṃ kāmapī kāmini 13  
abhogakṛpaṇaṃ śāntamūrjitaṃ samatāṃ gataṃ  
gambhīraṃ ca praśāntaṃ ca cetaha paśyāmi te priye 14  
ṭṇīkṛtya tribhuvanaṃ pītākhilajagadrasam  
anantoḍḍāmaraṃ saumyaṃ manaḥ paśyāmi te priye 15  
na kenacinmahābhāge vibhavānandavastunā  
cetastava tulāmeti marukṣīrābdhisundaram 16  
taireva bālakadalimṛṇālāṅkurakomalaiḥ  
aṅgaiḥ sthitimanuprāptairvṛddhiṃ yāteva lakṣyase 17  
tathā tenaiva tenaiva saṃniveśena saṃsthitā  
anyatāmupayātāsi lateva ṛtuparyate 18  
kiṃ tvayā pītamaṃṛtaṃ prāptaṃ sāmrājyameva vā  
amṛtyumeva saṃprāptā prayogāyogayuktitaḥ 19  
rājyāccintāmaṇervāpi trailokyādvā tvayādhikam  
aprāptaṃ kimanuprāptaṃ nīlotpalavilocane 20  
cūḍālovāca  
nākiṃcitkiṃcidākāramidaṃ tyaktvāhamāgatā  
na kiṃcitkiṃcidākāraṃ tenāsmi śrīmatī sthitā 21  
idaṃ sarvaṃ parityajya sarvamānyanmayāśritam  
yattatsatyamasatyam ca tenāsmi śrīmatī sthitā 22  
yatkiṃcidyanna kiṃcicca tajjānāmi yathāsthitam  
yathodayaṃ yathānāśaṃ tenāsmi śrīmatī sthitā 23  
bhogairabhuktestuśyāmi bhuktairiva sudūragaiḥ  
na hṛṣyāmi na kupyāmi tenāsmi śrīmatī sthitā 24  
ekaivākāśasaṃkāśe kevale hṛdaye rame  
na rame rājalilāsu tenāsmi śrīmatī sthitā 25  
ātmanyeva hi tiṣṭhāmi hyāsanodyānasadmasu

### CHAPTER 3: UNITY CONSCIOUSNESS

na bhogeṣu na lajjāsu tenāhaṃ śrīmatī sthitā 26  
jagatāṃ prabhurevāsmi na kiṃcinmātrarūpiṇī  
ityātmanyeva tuṣyāmi tenāhaṃ śrīmatī sthitā 27  
idaṃ cāhamidaṃ nāhaṃ satyā cāhaṃ na cāpyaham  
sarvamasmi na kiṃcicca tenāhaṃ śrīmatī sthitā 28  
na sukhaṃ prārthaye nārthaṃ nānarthaṃnetarāṃ sthi-  
tim  
yathāpnāptena hr̥ṣyāmi tenāhaṃ śrīmatī sthitā 29  
tanuvidveṣarājābhiḥ prajñābhiḥ śāstradr̥ṣṭibhiḥ  
rame saha vayasyābhistenāhaṃ śrīmatī sthitā 30  
paśyāmi yannayanaraśmibhirindriyairvā  
cittena ceḥa hi tadaṅga na kiṃcideva  
paśyāmi tadvirahitaṃ tu na kiṃcidantaḥ  
paśyāmi samyagiti nātha cirodayāsmi 31  
ityārṣe śrīvāsiṣṭhamahārāmāyaṇe vālmikīye  
mokṣopāyeṣu nirvāṇaprakaraṇe cūḍālātmalābhō  
nāmaikonāśītitamaḥ sargaḥ 79